

ಪ್ರಯತ್ನ ಮಾಡಿ ಒತ್ತಾಯ ಮಾಡುತ್ತೇನೆ. ನಾನು ಅಶಿಸುತ್ವೇನೆ, 7ನೇ ಪಂಚವಾರ್ಷಿಕ ಯೋಜನೆಯಲ್ಲಿ ಇದನ್ನು ಸೇರಿಸುವುದಕ್ಕೆ ಪ್ರಯತ್ನ ಮಾಡಬಹುದು ಎಂದು. ಈ ರೈಲ್ವೆ ಮಾರ್ಗದ ಬಗ್ಗೆ ನನ್ನ ಶಕ್ತಿ ಮೀರಿ ಒತ್ತಾಯ ಮಾಡುತ್ತೇನೆ. ಕೊಟ್ಟಿರು ನಡುವಿನ ರೈಲು ಮಾರ್ಗವನ್ನು ಹಂಪರದವರೆಗೂ ವಿಸ್ತರಿಸುವ ಕೆಲಸ ಏನಿದೆ ಇದು ಬಹಳ ಅವಶ್ಯಕವಾದುದು ಎಂದು ನಾನು ತಿಳಿದುಕೊಂಡಿದ್ದೇನೆ. ನಾನು ಈ ವಿಷಯದಲ್ಲಿ ಶಕ್ತಿ ಮೀರಿ ಒತ್ತಾಯ ಮಾಡಬಹುದೇ ಹೊರತು ನನಗೆ ಬೇರೇನೂ ಶಕ್ತಿ ಇಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.—900 ಕೋಟಿ ರೂಪಾಯಿ ಖರ್ಚಾಗುತ್ತದೆಂದು ಏನು ಹೇಳಿದ್ದಾರೆ ಅದು ಆನ್ ಗೋಯಿಂಗ್ ಕೆಲಸಗಳಿಗೆ. ಈ ರೈಲು ಮಾರ್ಗ ಏನಿದೆ ಇದು ಬಹಳ ಮುಖ್ಯವಾದುದು. ಮಾನ್ಯ ದೇವೇಗೌಡರು ವಿರೋಧ ಪಕ್ಷದಲ್ಲಿ ಕುಳಿತಿದಾಗ ಇದರ ಬಗ್ಗೆ ಬಹಳ ಬಲವಾಗಿ ಮಾತನಾಡುತ್ತಿದ್ದರು. ಆದರೆ ಆ ಕಡೆ ಕುಳಿತವೇಲೇ ಏತಕ್ಕೆ ಮತ್ತೆ ಗಾಳಿದ್ದಾರೆ ಗೊತ್ತಾಗುತ್ತಿಲ್ಲ.

ಶ್ರೀ ಎಚ್. ಡಿ. ದೇವೇಗೌಡ.—ನನಗಿರುವ ತೂಕ ಎಲಾ ಸೇರಿಸಿ ಒತ್ತಾಯಮಾಡುತ್ತೇನೆ.

ಶ್ರೀ ಎಂ. ಮಹದೇವ್.—ಕೊಟ್ಟಿರು, ಹಂಪರ ರೈಲ್ವೆ ಮಾರ್ಗದ ಬಗ್ಗೆ ಕೇಂದ್ರ ಸರ್ಕಾರದ ಬಗ್ಗೆ ರೈಲ್ವೆ ಇಲಾಖೆಯಿಂದ 8 ಕೋಟಿ ರೂಪಾಯಿ ಖರ್ಚಾಗುತ್ತದೆಂದು ಸತ್ಯ ಬಂದಿದೆ. ಅತೀ ಸುಲಭವಾದ ರೈಲ್ವೆ ಮಾರ್ಗ ಅಂದರೆ ಕೊಟ್ಟಿರು ರೈಲು ಮಾರ್ಗ. ಈ ಬಗ್ಗೆ ನಮ್ಮ ರಾಜ್ಯದವರು ಒತ್ತಾಯ ಮಾಡಿದರೆ ನಿಜವಾಗಿಯೂ ಆಗುತ್ತದೆ. ರೈಲ್ವೆ ಕ್ಷೇತ್ರದಲ್ಲಿ ತಮಿಳುನಾಡಿನವರು ಹೆಚ್ಚು ಇರುವುದರಿಂದ ಅವರಿಗೆ ಹೋಗತಕ್ಕ ರಾಯಾಲಿಟಿ ಕಡಿಮೆಯಾಗುತ್ತದೆ ಎಂದು ಇದರ ಬಗ್ಗೆ ತಪ್ಪು ಕಲ್ಪನೆ ಕೊಡುತ್ತಿದ್ದಾರೆ. ಅದು ದರಂದ, ಸರ್ಕಾರದವರು ಇದರ ಬಗ್ಗೆ ಪರಿಶೀಲನೆ ಮಾಡಿ ಅದಷ್ಟು ತೀವ್ರವಾಗಿ ಕ್ರಮ ತೆಗೆದುಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ಹೆಚ್. ಡಿ. ದೇವೇಗೌಡ.—28 ಕೋಟಿ ರೂಪಾಯಿ ಅದರ ಕಾಸ್ಟ್ ಆಗುತ್ತದೆಂದು ಹೇಳಿದ್ದಾರೆ. ಮಾನ್ಯ ಸದಸ್ಯರು 8 ಕೋಟಿ ರೂಪಾಯಿ ಹೇಳುತ್ತಿದ್ದಾರೆ. ಅವರು ಯಾವ ಅಧಾರದ ಮೇಲೆ ಹೇಳುತ್ತಿದ್ದಾರೆ ನನಗೆ ಗೊತ್ತಾಗುತ್ತಿಲ್ಲ. ನನಗೆ ಬಂದಿರತಕ್ಕ ವರದಿ ಪ್ರಕಾರ ಹೇಳುವುದಾದರೆ 28 ಕೋಟಿ ರೂಪಾಯಿ ಎಂದು ತಿಳಿದುಬಂದಿದೆ. ಹಂಪರ ಕೊಟ್ಟಿರು ರೈಲ್ವೆ ರಸ್ತೆ ನಿರ್ಮಾಣ ಅತ್ಯಂತ ಅವಶ್ಯಕ. ರಾಜ್ಯದ ದೃಷ್ಟಿಯಿಂದ ಅದರ ಬಗ್ಗೆ ಹೆಚ್ಚು ಒತ್ತಾಯ ಮಾಡಲಿಕ್ಕೆ ಪ್ರಯತ್ನ ಮಾಡುತ್ತೇನೆ. ಸಂಬಂಧ ಪಟ್ಟ ಮಂತ್ರಿಗಳನ್ನು ಭೇಟಿ ಮಾಡಿ ಒತ್ತಾಯ ಮಾಡಲಿಕ್ಕೆ. ಮುಖ್ಯ ಮಂತ್ರಿಗಳನ್ನು ವಿನಂತಿ ಮಾಡಿ ಕೊಳ್ಳುತ್ತೇನೆ.

ಒಬ್ಬ ಮಾನ್ಯ ಸದಸ್ಯರು —ವಿೂಟರ್ ಗೇಜ್‌ನ ರೈಲ್ವೆ ಸೀಪರ್ಸ್‌ಗಳನ್ನು ಇಲ್ಲಿಗೆ ಉಪಯೋಗ ಮಾಡಿಕೊಂಡರೆ ಕಾಸ್ಟ್ ಕಡಿಮೆಯಾಗುತ್ತದೆ. ಅದರ ಬಗ್ಗೆ ಪರಿಶೀಲನೆ ಮಾಡುತ್ತೀರಾ ?

ಶ್ರೀ ಹೆಚ್. ಡಿ. ದೇವೇಗೌಡ.—ಇನ್ನೂ ಸರ್ವೆ ಮಾಡತಕ್ಕ ಹಂತದಲ್ಲಿದೆ ಎಂದು ತಿಳಿದುಕೊಂಡಿದ್ದೇನೆ. ವಿೂಟರ್‌ಗೇಜ್ ಸೀಪರ್ಸ್ ತೆಗೆದು ಇಲ್ಲಿಗೆ ಹಾಕಲಿಕ್ಕೆ ಪ್ರಯತ್ನ ಮಾಡುತ್ತೀರಾ ಎಂದು ಮಾನ್ಯ ಸದಸ್ಯರು ಕೇಳಿದ್ದಾರೆ, ಆ ಪ್ರಯತ್ನ ಮಾಡೋಣ.

ನಂಜನಗೂಡಿನಲ್ಲಿ ಪರಿಶಿಷ್ಟ ಜಾತಿ : ಪರಿಶಿಷ್ಟ ವರ್ಗಗಳ ಹೆಣ್ಣು ಮಕ್ಕಳ

ವಿದ್ಯಾರ್ಥಿ ನಿಲಯವನ್ನು ಕಟ್ಟುವ ಬಗ್ಗೆ.

ಶ್ರೀ ಎಂ. ಮಹದೇವ್.—(ನಂಜನಗೂಡು) ಕ್ರಮ ಸಂಖ್ಯೆ 275 (887) ಸಮಾಜ ಕಲ್ಯಾಣ ಮಂತ್ರಿ, ಯವರು ದಯವಿಟ್ಟು ಇದಕ್ಕೆ ಉತ್ತರಿಸುವರೇ ?

ಅ) 1983-84ನೇ ಸಾಲಿನಲ್ಲಿ ನಂಜನಗೂಡಿನಲ್ಲಿ ಒಂದು ಪರಿಶಿಷ್ಟ ಜಾತಿ : ಪರಿಶಿಷ್ಟ ವರ್ಗದ ಬಾಲಕಿಯರ ವಿದ್ಯಾರ್ಥಿ ನಿಲಯ ಮಂಜೂರು ಮಾಡಿರುವುದು ನಿಜವೇ ?

ಆ) ಹಾಗಿದ್ದಲ್ಲಿ ಈ ವಿದ್ಯಾರ್ಥಿ ನಿಲಯಕ್ಕೆ ಕಟ್ಟಡ ನಿರ್ಮಿಸಲು ಕ್ರಮ ಕೈಗೊಳ್ಳಲಾಗಿದೆಯೇ ?

ಇ) ಇಲ್ಲದಿದ್ದರೆ, ಕಾರಣಗಳೇನು ?

ಶ್ರೀಮತಿ ಚಂದ್ರಪ್ರಭಾ ಅರಸ್ (ಸಮಾಜ ಕಲ್ಯಾಣ ಮತ್ತು ರೇಷ್ಮೆ ಸಚಿವರು).—ಅ) ಇಲ್ಲ.

ಆ) ಉದ್ಘಾಟಿಸುವುದಿಲ್ಲ.

ಇ) ಈಗಾಗಲೇ ಒಂದು ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ವರ್ಗದ ಬಾಲಕಿಯರ ವಿದ್ಯಾರ್ಥಿ ನಿಲಯ ನಂಜನಗೂಡಿನಲ್ಲಿ ಸರ್ಕಾರ ಕಟ್ಟಡದಲ್ಲಿ ನಡೆಯುತ್ತದೆ.

ಶ್ರೀ ಎಂ. ಮಹದೇವ್.—ನಂಜನಗೂಡಿನಲ್ಲಿ ಪರಿಶಿಷ್ಟ ಜಾತಿ ಪರಿಶಿಷ್ಟ ವರ್ಗದ ಬಾಲಕಿಯರ ವಿದ್ಯಾರ್ಥಿ

ನಿಲಯ ನಿಮ್ಮ ಇಲಾಖೆಯಿಂದ ಮಂಜೂರಾಗಿದೆ ಎಂದು ಕೇಳಿದೆ, ಅದು ನಿಜವೇ ? ಅದು ನಿಜವೇ ಆಗಿದ್ದರೆ ಅದಕ್ಕೆ ಸಂಬಂಧಪಟ್ಟ ಹಾಗೆ ವಿವರ ತಿಳಿಸುತ್ತೀರಾ ?

ಶ್ರೀ ಮತಿ ಚಂದ್ರಪ್ಪ ಭಾ. ಆರ. ಸ್ಪ. — ಸುಮಾರು 1976-77 ರ ಹಿಂದಿನಿಂದಲೇ ನಂಜನಗೂಡಿನಲ್ಲಿ ಪರಿಶಿಷ್ಟ ವರ್ಗ ಹಾಗೂ ಪರಿಶಿಷ್ಟ ಜಾತಿಗೆ ಸಂಬಂಧಪಟ್ಟಂತೆ ಸರ್ಕಾರದ ಕಟ್ಟಡದಲ್ಲಿಯೇ 125 ಹೆಣ್ಣು ಮಕ್ಕಳ ವಿದ್ಯಾರ್ಥಿ ನಿಲಯ ನಡೆಯುತ್ತಿದೆ. 1983-84ನೇ ಸಾಲಿನಲ್ಲಿ ಹರಿಜನ ಗಿರಿಜನ ವಿದ್ಯಾರ್ಥಿನಿಲಯವನ್ನು ಹೊಸದಾಗಿ ಕೊಟ್ಟಿಲ್ಲ. ಆದ್ದರಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಹೇಮಾವತಿ ನೀರನ್ನು ತುಸುಕೂರು ಜಿಲ್ಲೆಯ ಚಿಕ್ಕನಾಯಕನಹಳ್ಳಿ ಮತ್ತು ಸಿರಾ ತಾಲ್ಲೂಕುಗಳಿಗೆ ಒದಗಿಸುವ ಬಗ್ಗೆ.

276 (726) ಶ್ರೀ ಬಿ. ಗಂಗಣ್ಣ (ಕಳ್ಳಂಬೆಳ್ಳ). — ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ —

ಅ) ಕಾನುಪೀಡಿತ ಪ್ರದೇಶಗಳಾದ ತುಸುಕೂರು ಜಿಲ್ಲೆಯ ಚಿಕ್ಕನಾಯಕನಹಳ್ಳಿ ಮತ್ತು ಸಿರಾ ತಾಲ್ಲೂಕುಗಳಿಗೆ ಹೇಮಾವತಿ ನೀರಿನ ಉಪಯೋಗವನ್ನು ಒದಗಿಸುವ ವಿಷಯ ಸರ್ಕಾರದ ಗಮನದಲ್ಲಿ ದೆಯೇ.

ಆ) ಈ ಮೂಲಕ ನೀರಿನ ಸೌಲಭ್ಯವನ್ನು ಒದಗಿಸಿದರೆ, ಸಿರಾ ಮತ್ತು ಚಿಕ್ಕನಾಯಕನಹಳ್ಳಿ ತಾಲ್ಲೂಕುಗಳ ಜನಗಳಿಗೆ ಶಾಶ್ವತ ಪರಿಹಾರ ಒದಗುವುದೆಂಬುದು ನಿಜವಲ್ಲವೆ ?

ಇ) ಹಾಗಿದ್ದಲ್ಲಿ, ಈ ಯೋಜನೆಯ ಸಮೀಕ್ಷೆ ಮತ್ತು ನಕಾಶೆ ತಯಾರಿಸಲು, ಅಜ್ಜಿಯನ್ನು ಕೊಡುವರೆ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು) —

ಅ) ಇಲ್ಲ.

ಆ) ಮತ್ತು ಇ) ಈ ಉಪ ಪ್ರಶ್ನೆಗಳಿಗೆ ಉತ್ತರಿಸುವುದು, ಮೇಲಿನ ಉತ್ತರದಿಂದ ಉದ್ಭವಿಸುವುದಿಲ್ಲ. ಮಾನ್ಯ ಅಧ್ಯಕ್ಷರ, ಮಾನ್ಯ ಸದಸ್ಯರು ಈ ವಿಚಾರದಲ್ಲಿ ಹಲವಾರು ಸಾರಿ ಒತ್ತಾಯ ಮಾಡಿದ್ದಾರೆ. ಈ ವಿಷಯದಲ್ಲಿ ಅವರ ಕಳಕಳಿಯನ್ನು ಅರ್ಥಮಾಡಿಕೊಂಡಿದ್ದಾರೆ. ಸದ್ಯದ ಪರಿಸ್ಥಿತಿಯಲ್ಲಿ ಚಿಕ್ಕನಾಯಕನಹಳ್ಳಿ ಮತ್ತು ಸಿರಾಕ್ಕೆ ಹೇಮಾವತಿ ನೀರನ್ನು ಒದಗಿಸುತ್ತೇನೆಂದು ಹೇಳತಕ್ಕ ಶಕ್ತಿಯನ್ನು ಇಲ್ಲ.

ಶ್ರೀ ಬಿ. ಗಂಗಣ್ಣ. — ಮೂಲಭೂತ ಅಂದಾಜಿನಲ್ಲಿ ಸೂಚನೆ ಮಾಡಿರುವಷ್ಟು ಅಚ್ಚು ಕಟ್ಟು ತುಸುಕೂರು ಜಿಲ್ಲೆಯಲ್ಲಿ ತೋರಿಸಿಲ್ಲ. ಒಂದು ಸಾರಿ ಮಾನ್ಯ ಮಂತ್ರಿಗಳು ಬಾಯಿಮಾತಿನಲ್ಲಿ ಹೇಳಿದ್ದರಿಂದ ಅದರಿಂದ ಅದನ್ನು ಕಾರ್ಯಗತ ಮಾಡತಕ್ಕ ಪ್ರಯತ್ನ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ. — ಮೂಲಭೂತ ಅಂದಾಜಿನಲ್ಲಿ ಸೇರತಕ್ಕದ್ದಕ್ಕೆ ಮೊದಲು ನೀರು ಒದಗಿಸತಕ್ಕ ಕೆಲಸ ಪೂರೈಕೆ ಮಾಡಲಿಕ್ಕೆ ಆಗಿಲ್ಲ. ಚಿಕ್ಕನಾಯಕನಹಳ್ಳಿ, ಸಿರಾಕ್ಕೆ ನೀರನ್ನು ತೆಗೆದುಕೊಂಡು ಹೋಗಲಿಕ್ಕೆ ತಾಂತ್ರಿಕವಾಗಿ ಸಾಧ್ಯತೆ ಇದೆ. ಆದರೆ ನೀರಿನ ಪ್ರಮಾಣ, ನೀರಿನ ಲಭ್ಯತೆ ನೋಡಿಕೊಂಡು ಮಾಡಬೇಕಾಗುತ್ತದೆ. ಇವೊತ್ತಿನ ದಿವಸ ಆ ಪರಿಸ್ಥಿತಿಯಲ್ಲಿ ಇಲ್ಲ. ನಾನು ವಚನ ಕೊಡಲಿಕ್ಕೆ ಕಷ್ಟ ಇದೆ.

ಶ್ರೀ ಬಿ. ಗಂಗಣ್ಣ. — ಸಾಧ್ಯವಾದರೆ ಮಾಡಿಸೋಣ, ಸಾಧ್ಯವಾಗದೇ ಇದ್ದರೆ ಬೇಡ. ಅಂದಾಜು ತಯಾರು ಮಾಡಲಿಕ್ಕೆ ಆದೇಶ ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ. — ಅಂದಾಜು ತಯಾರು ಮಾಡಿಸುವುದು ದೊಡ್ಡ ಪ್ರಶ್ನೆ ಅಲ್ಲ. ನೀರು ಸಿಕ್ಕುವಂತಾದ್ದು ಮುಖ್ಯ ಪ್ರಶ್ನೆ.

ಶ್ರೀ ಬಿ. ಬೈರಪ್ಪಾಜಿ. — ಸಿರಾ ಮತ್ತು ಚಿಕ್ಕನಾಯಕನಹಳ್ಳಿಗೆ ಅಪ್ಪರ ಭದ್ರಾದಿಂದ ನೀರನ್ನು ಒದಗಿಸತಕ್ಕ ಸ್ಕೀಮ್ ಮಾಡುತ್ತೇವೆಂದು ಹಿಂದಿನಿಂದಲೂ ಹೇಳಿಕೊಂಡು ಬಂದಿದ್ದರು. ಸಿರಾ ಮತ್ತು ಚಿಕ್ಕನಾಯಕನಹಳ್ಳಿ ತಾಲ್ಲೂಕಿಗೆ ಹೇಮಾವತಿ ನೀರು ತರಲಿಕ್ಕೆ ತಾಂತ್ರಿಕವಾಗಿ ಅನುಕೂಲವಾಗುವುದಿಲ್ಲ ಎಂದು ಹಿಂದಿನಿಂದಲೂ ಹೇಳುತ್ತಿದ್ದರು. ಇವೊತ್ತು ತಾಂತ್ರಿಕವಾಗಿ ಆಗುತ್ತದೆ ಎನ್ನುವ ಅಭಿಪ್ರಾಯವನ್ನು ವ್ಯಕ್ತಪಡಿಸುತ್ತಿದ್ದಾರೆ. ಅದನ್ನು ಎಷ್ಟು ಬೇಗ ಕಾರ್ಯ ರೂಪಕ್ಕೆ ತರುವುದಕ್ಕೆ ಸ್ಕೀಮ್ ಮಾಡುತ್ತೀರಾ ಎನ್ನುವುದನ್ನು ತಿಳಿಯಲಿಕ್ಕೆ ಇಷ್ಟಪಡುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ. — ನಾನು ಹೇಳಿದಂಥ ವಿಚಾರವನ್ನು ಪೂರ್ಣವಾಗಿ ಅರ್ಥ ಮಾಡಿ